

Il-pittura tat-tmien lunetti

..opra kbira ta' mitt sena ilu

minn Joseph Borg

Kull min iżur il-Knisja Arċipretali taghna, maghrufa bhala r-Rotunda tal-Mosta, x'aktarx li jibqa' milqut u msahhar mill-ġmiel tal-pittura tat-tmien pendent i kbar li jdawruha filwaqt li jżejnu dan is-Santwarju tal-Verġni Marija Assunta.

Pitturi ta' fama li żaru l-knisja taghna, kemm Maltin kif ukoll barranin stqarrew li l-pittura li qeghdin insemmu hija tassew opira artistika u fahhru saħansitra l-hila ta' l-awtur taghha, il-wisq maghruf fostna l-Maltin, Giuseppe Cali (1846-1930). Ta' min ifakkar li Cali twieled il-Belt Valletta minn ġenituri Naplitani u studja l-pittura f'Napli fl-Accademia delle Belle Arti taht Giuseppe Mancinelli.

Il-holma ta' l-Arċipriet Xuereb

L-unika biċċa pittura li kellha l-knisja taghna sa l-1902, barra l-kwadri, kienet dik ta' l-azella tal-Kor jew ta' l-abside li kienet saret fl-1880 minn Giuseppe Cali. Kellu jkun l-ewwel Arċipriet li qatt kellha r-Rotunda, is-Senglejan Dr. Dun Pawl Xuereb li twebbel jimla' l-vojt tat-tmien pendent ta' bejn l-arkati. Ġara imma, li dan l-Arċipriet habrieki ma kellux jara l-holma tieghu ssehħ f'hajtu ghax miet qasir il-ghomor

ta' 50 sena fl-1894.

Kellhom jghaddu sitt snin mill-mewt ta' l-Arċipriet Xuereb sabiex jinghata bidu ghal din l-opira. Ghal xi raġuni jew ohra, l-Arċipriet Xuereb kien halla l-biċċa xoghol tal-pittura f'idejn il-Prokuratur wisq habbrieki li kellha l-knisja dak iż-żmien Dun Anġ Camilleri. Jerga' dan is-sacerdot kellu l-ghajnuna ukoll ta' żewġ Mostin ohra, Dun Pietro Magri u l-Avukat Oreste Grech. B'hekk fl-ahhar il-proġett tal-pittura seta' jibda, grazzi l-aktar għall-ġid imholli ghal dan il-ghan mill-Arċipriet Xuereb. Bir-raġun kollu ghalhekk li l-arma ta' dan ir-ragħaj spiritwali tal-Mostin, tidher fuq il-pendent li juri l-Qawmien ta' Kristu mill-mewt. Jingħad li wara li bit-thabrik ukoll ta' dan l-ewwel Arċipriet li kellha r-Rotunda kienet inbniet il-lantern, kien baqa' xi flus mill-ġbir li kien sar għaliha, dawn il-flus kienu marru wkoll għall-pittura.

➔ **ikompli paġna 19**



**MEDITERRANEAN
MUSIC LTD:**

**EXCLUSIVE AGENTS FOR
AMATI BRASS AND WOODWIND INSTRUMENTS
PETROF / WEINBACH / ROSLER PIANOS
246, MAIN STREET, MOSTA
TEL: 419652, 411183, FAX: 438784 MOBILE: 0940 5808
E-mail: medmusic@maltanet.net www.petrof.com**

Il-pittura tat-tmien lunetti

➔ minn paġna 18

Jinġalghu l-kontroversji

Dwar x'kellhom jirrapreżentaw il-lunetti qamu kontroversji shah. Kien hemm min ried li jsiru anġli bhalma hemm fil-pjanta ta' Grognet, iżda li kieku kellhom isiru hekk Cali kien ikollu jagħmel il-figuri ta' l-anġli kbar wisq. Kien hemm min ried li jsiru dwar il-hajja tal-Madonna, iżda b'dan is-sugġett diġà kien hemm dawk it-tmien kwadri żgħar li ahna nafuhom bhala 'ta' l-istorja'. Wara kollox il-pittura b'sugġetti Marjani kien għad baqa' post għaliha fil-vojt kollu ta' bejn it-twieqi tat-tanbur. Fl-ahhar nett kien hemm dawk li dehrilhom li billi t-tempju huwa fuq kollox u fuq kulhadd id-'Dar ta' Alla', setghu għalhekk jitpitru xeni mill-hajja ta' Kristu l-Iben t'Alla u ta' Marija wkoll. Rebhu dawn ta' l-ahhar.

B'digriet tad-9 ta' Jannar, 1900, l-Isqof Monsinjur Pietru Pace qatagħha li l-pittura tat-tmien pendenti kellha ssir kif inhi illum. Inqalghu iżjed kwistjonijiet dwar il-gwarniċa li tifred kull kwadru mill-profeta ta' tahtu u dwar dan l-Isqof reġa' qabbad esperti li ddeċidew li l-pittura kellha ssir skond kif ipprogettaha Cali. Jingham ukoll li Cali kien beda biex għamel xi mazzettuni mal-ġnub ta' kull profeta, iżda dawn ma ntgħoġbux u minflok kellu jagħmel dawk l-irjus tal-Kerubini li naraw illum.



Il-pittur Guiseppe Cali — kompla żejjen ir-Rotunda permezz tal-pittura li pitter fiha

L-opra tibda' u tintemm b'suċċess

Cali beda' jpittr il-lunetti matul l-1990. Bada bil-Lunetta ta' l-Epifanija, imbagħad pitter dik tat-Twelid ta' Kristu, wara dik tal-Qawmien mill-mewt tal-Mulej u fl-ahhar dik tad-dahla ta' Kristu f'Ġerusalemm li pitterha lejn tmiem is-sena 1901. B'hekk lesta sewwa seww nofs il-knisja.

➔ ikompli paġna 20

Guido's Photo Studio


Professional Photography and Digital Video for Weddings, Engagements etc.

New fully equipped Studio. Photo Sessions by appointment.

Photos on Canvas or Laminated.

Photo Restoration. Remove scratches, tears and stains, add or remove people and objects.

Wide range of Arqadia and Outer Edge ready-made frames



Simon Theuma
LMPA (UK) 1997
LBIPP (UK) 1998

139, Eucharistic Congress Rd. Mosta
Tel: 412659 Fax: 417512

Il-pittura tat-tmien lunetti


➔ minn paġna 19

Matul l-1902 pittur il-lunetti tad-Disputa tat-Tfajjel Ġesù fit-Tempju u dik ta' Kristu flimkien ma' l-Apostli. Cali temm l-opra tiegħu fl-1903 bil-lunetti ta' Kristu jqajjem lil bin l-armla ta' Najm u bl-ahhar wahda li turi 'l Kristu u l-Madalena.

Il-Mostin ta' mitt sena ilu setgħu allura issa jidhlu f'dik il-knisja mahbuba għal qalbhom u jarawha mżejna bil-ġmiel ta' dik il-pittura li kienet kif għadha sal-lum wirja tassew ta' senġha u arti li harget mill-pinzell qawwi ta' artist mill-aqwa li qatt ra pajjiżna. Il-pittura ta' dawn it-tmien pendenti, Cali kien pittirha direttament fuq il-ġebbla. B'kolloxx din il-pittura kienet swiet Lm200, jiġifieri Lm25 kull lunetta!

Harsa lejn il-pittura

Thares biss lejn dawn il-lunetti thossok qed tgħix il-ġrajja li kull wahda minnhom tirrappreżenta. Fihom tidher ċertu hlewwa, bħal nġhidu ahna il-wiċċ tal-



Gesù qajjem mill-mewt iben l-armla ta' Najm

Madonna grazzjuża li b'imhabba qieghda turi li-ċkejken Ġesù lil Maġi, jew inkella f'dak il-wiċċ kollu hlejju tat-Tfajjel Ġesù fost id-dutturi. Hlewwa u moghdrija wkoll għandu Ġesù lejn il-mara midinba mixhuta fl-art f'riġlejh. Mill-Kristu li qed jqajjem lil bin l-armla ta' Najm hemm hierġa l-qawwa tad-Divinità u hekk ukoll nistgħu nġhidu għall-wiċċ glori-

➔ ikompli paġn 21

ritemix
ritemix
ritemix

**General Building Contractors & Suppliers of
ready mixed concrete**


'Gatt House', Triq in-Naġġar, Mosta MST 03 Malta
Tel: 410411, 410176, 410443, 419373 Fax: 433028

Il-pittura tat-tmien lunetti

➔ minn paġna 20

już ta' Kristu imdawwal kif inhu b'dik il-qawwa u glorja divina li Cali nrexxielu jpitte tant tajjeb. Xi nghidu mbaghad ghal dawk it-tmien profeti! Huma hekk sbieh u mpittrin b'tant hila li jgibdu bil-fors l-ghajn ta' kull min jidhol gewwa r-Rotunda. X'qawwa hemm hierga mill-figura tal-Profeta Izaija filwaqt li b'idu merfugha 'l fuq ihabbar it-twelid ta' Kristu l-Princep tal-Paci minn Omm Vergni! Jew inkella x'inghidu ghall-Profeta Sofonija b'idejh miftuhin u b'harstu 'l fuq mghaggeb bil-Qawmien ta' Kristu mill-mewt!

Giuseppe Cali ilu issa mejjet sewwa. Hija tassew hasra kbira li fi zmienu kellu jinqala' l-ghawg li fixkil-lu l-pjan milli jpitte hu wkoll il-vojt ta' bejn it-twieqi tat-tanbur. B'dan kollu t-tifikira tieghu fostna tibqa' sakemm l-ilwien sbieh li bihom libbes il-figuri hajjin tieghu jitfu u jghibu minn fuq il-hitan qawwija u sodi tat-tempju monumentali taghna ddedikat lil Marija Assunta. ■



Gesù u l-mara midinba

Riferenzi:

1. Musta — Its Memories and Charms — Rev Edgar W. Salomone, 1910 pg. 26.
2. Storja tal-Mosta miġbura minn E. B. Vella u Ohrajn — pg 216 u 268
3. Giuseppe Cali (1846-1930) — Emmanuel Fiorentino, Louis A. Grasso, pg. 65.
4. Mosta the Heart of Malta — The Rotunda and its Artistic Treasures — Gerald Bugeja — pg. 97, 98.
5. Il-Mosta — Frar/Marzu 1978 — pg. 4.



GATT BROTHERS (MOSTA) LIMITED

BUILDING & CIVIL ENGINEERING CONTRACTORS

'Josmar House', Triq id-Difiża Ċivili, Mosta MST 11, Malta
Telephone: 410111, 432222, 433408, 432299 Facsimile: +356 412299